

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrībhagavadrāmānujamunibhiḥ anugṛhītaṃ*

**॥ śrīvaikuṅṭhagadyam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīvaikuṅṭhagadyam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

yāmunāryasudhāmbhōdhiṃ avagāhya yathāmati |

ādāya bhaktiyōgākhyam ratnam sandarśayāmyaham ॥

svādhīna trividha cētanācētana svarūpasthitipravṛttibhēdam \*  
klēśakarmādyaśēṣadōṣāsaṃsprṣtam \*

svābhāvikanavadhikātiśaya jñāna balaiśvarya  
vīryaśaktitējaḥ prabhṛtyasaṅkhyēya  
kalyāṇaguṇagaṇaughamahārṇavam \*

paramapurūṣam \*  
bhagavantam \*

nārāyaṇam \*

svāmitvēna suhṛttvēna gurutvēna ca pariḡṛhya \*  
aikāntikātyantika tatpādāmbujadvaya paricaryaikamanōrathah \*  
tatprāptayē ca tatpādāmbujadvaya prapattēryanna mē  
kalpakōṭi sahasrēṇāpi sādhanamastīti manvānah \*  
tasyaiva bhagavatō nārāyaṇasya \*  
akhilasattva dayaikasāgarasya \*  
anālōcita guṇagaṇākhaṇḍajanānukūlāmaryāda śīlavataḥ \*  
svābhāvikanavadhikātiśaya guṇavattayā \*  
dēvatiryaṅmanuṣyādyakhilajana hṛdayānandanasya \*

paramapurūṣam \*

bhagavantam \*

nārāyaṇam \*

svāmitvēna suhṛttvēna gurutvēna ca pariḡṛhya \*

aikāntikātyantika tatpādāmbujadvaya paricaryaikamanōrathah \*

tatprāptayē ca tatpādāmbujadvaya prapattēryanna mē

kalpakōṭi sahasrēṇāpi sādhanamastīti manvānah \*

tasyaiva bhagavatō nārāyaṇasya \*

akhilasattva dayaikasāgarasya \*

anālōcita guṇagaṇākhaṇḍajanānukūlāmaryāda śīlavataḥ \*

svābhāvikanavadhikātiśaya guṇavattayā \*

dēvatiryaṅmanuṣyādyakhilajana hṛdayānandanasya \*

āśritavātsalyaikajaladhēḥ \*  
bhaktajanasaṃślēṣaikabhōgasya \*  
nityajñānakriyaiśvaryaḍi bhōgasāmagrīsamṛddhasya \*  
mahāvibhūtēḥ \*  
śrīmaccaraṇāravindayugaḷaṃ \*  
ananyātma sañjīvanēna \*  
tadgatasarvabhāvēna \*  
śaraṇamanuvrajēt ||

tataśca pratyahamātmōjjīvanāya ēvamanusmarēt \*  
caturdaśabhuvanātmakamaṇḍaṃ \*  
daśaguṇitōttaraṃ ca āvaraṇasaptakaṃ \*  
samastaṃ kārya kāraṇajātamatītya vartamānē \*  
paramavyōmaśabdābhīdhēyē \*  
brahmādīnāṃ vāṇmanasā'gōcarē \*  
śrīmati vaikuṅṭhē divyalōkē \*  
sanakavidhiśivādibhirapi acintyasvabhāvaiśvaryaīḥ \*  
nityasiddhaiḥ \*  
anantaiḥ \*  
bhagavadānukūlyaikabhōgaiḥ \*  
divyapuruṣaiḥ \*  
mahātmabhirāpūritē \*  
tēśāmapī iyatparimāṇaṃ iyadaiśvaryaṃ  
īdrśasvabhāvaṃ iti paricchēttumayōgyē \*  
divyāvaraṇaśatasahasrāvṛtē \*  
divyakalpatarūpaśōbhitē \*  
divyōdyānaśatasahasrakōṭibhirāvṛtē \*

atipramāṇē divyāyatanē \*  
kasmimścit vicitra divyaratnamayē divyāsthānamaṇḍapē \*  
divyaratnastambha śatasahasrakōṭibhirupaśōbhitē \*  
divyanānāratnakṛtasthalavicitritē \*  
divyālaṅkāraṅkṛtē \*  
paritaḥ patitaiḥ patamānaiḥ pādapasthaiśca  
nānāgandhavarṇairdivyapuṣpaiḥ  
śōbhamānaiḥ divyapuṣpōpavanairupaśōbhitē \*  
saṅkīrṇapārijātādikalpadrumōpaśōbhitaiḥ \*  
asaṅkīrṇaiśca kaiściantasstha puṣparatnādi nirmita  
divyalīlāmaṇḍapa śatasahasrōpaśōbhitaiḥ \*  
sarvadā'nubhūyamānairapi apūrvavadāścaryamāvahadbhiḥ \*  
krīḍāśailaśatasahasrairalaṅkṛtaiḥ \*  
kaiścit nārāyaṇadivyalīlā'sādhāraṇaiḥ \*  
kaiścit padmavanālayādivyalīlā'sādhāraṇaiḥ \*  
sādhāraṇaiśca kaiścit śukaśārikāmayūrakōkilādibhiḥ  
kōmalakūjitairākulaiḥ \*  
divyōdyānaśatasahasrakōṭibhirāvṛtē \*  
maṇimuktāpravālakṛtasōpānaiḥ \*  
divyāmalāmṛtarasōdakaiḥ \*  
divyāṇḍajavaraiḥ \*  
atiramaṇīyadarśanaiḥ \*  
atimanōharamadhurasvaraiḥ \*  
ākulaiḥ \*  
antastha muktāmaya divyakrīḍāsthānōpaśōbhitaiḥ \*  
divya saugandhikavāpīśatasahasraiḥ \*

divyarājahaṃsāvalīvirājitairāvṛtē \*  
nirastātīśayānandaikarasatayā ca ānantyācca praviṣṭān  
unmādayadbhiḥ krīḍōddēśairvirājitē \*  
tatra tatra kṛta divyapuṣpaparyaṅkōpaśōbhitē \*  
nānāpuṣpāsavāsvāda mattabhr̥ṅgāvalībhirudgīyamāna  
divyagāndharvēṅāpūritē \*  
candanāgarukarpūra divyapuṣpāvagāhi mandānilāsēvyamānē \*  
madhyē divyapuṣpasañcayavicitritē \*  
mahati divyayōgaparyaṅkē \*  
anantabhōgini \*  
śrīmadvaikuṅṭhaiśvaryādi divyalōkaṃ  
ātma kāntyā viśvamāpyāyantyā \*  
śēṣaśēṣāśanādikaṃ sarvaṃ parijanaṃ  
bhagavatastattadavasthōcita paricaryāyāṃ ājñāpayantyā \*  
śīlarūpaḅḅaṅḅavilāsādibhiḥ ātmānurūpayā  
śriyā sahāsīnam \*  
pratyagrōnmīlita sarasijasadṛśa nayanayugaḷam \*  
svacchanīlajīmūtasāṅkāśam \*  
atyujjvalapītavāsasam \*  
svayā prabhayā atinirmalayā atīśītalayā atikōmalayā  
svaccha māṅḅikyābhayā kṛtsnaṃ jagadudbhāsayantam \*  
acintya divyādbhuta nityayauvana  
svabhāvalāvaṅḅyamayāmṛtasāgaram \*  
atisaukumāryāt īṣat prasvinnavadālakṣyamāṅḅa  
lalāṭaphalaka divyālakāvalīvirājitam \*  
prabuddhamugdhāmbujacārulōcanaṃ \*

savibhramabhrūlatam \*

ujjvalādharam \*

śucismitam \*

kōmalagaṇḍam \*

unnasam \*

udagrapīnāṃsa

vilambikuṅḍalālakāvalībandhurakambukandharam \*

priyāvataṃsōtpala karṇabhūṣaṇaślathālakābandha

vimardaśaṃsibhiḥ caturbhirājānuvilambibhirbhujairvirājitam \*

atikōmala divyarēkhālaṅkṛta ātāmrakaratalam \*

divyāṅgulīyakavirājitam \*

atikōmala divya nakhāvalī virājitam \*

atiraktāṅgulībhīralaṅkṛtam \*

tatkṣaṇōnmīlita puṇḍarīka sadṛśa caraṇayugaḷam \*

atimanōhara kirīṭa makuṭa cūḍāvataṃsa makarakuṅḍala

graivēyaka hāra kēyūra kaṭaka śrīvatsa kaustubha

muktādāmōdarabandhana pītāmbara kāñcīguṇa nūpurādibhiḥ

atyantasukhasparśairdivyagandhairbhūṣaṇairbhūṣitam \*

śrīmatyā vaijayantyā vanamālayā virājitam \*

śaṅkhacakra gadāsi śārṅgādi divyāyudhaiḥ sēvyamānam \*

svasaṅkalpamātrāvakḷpta jagajjanmasthitidhvaṃsādikē

śrīmati viṣvaksēnē nyastasamastātmaśvāyam \*

vainatēyādibhiḥ svabhāvatō nirasta samasta

sāṃsārikasvabhāvaiḥ \*

bhagavatparicaryākaraṇayōgyaiḥ \*

bhagavatparicaryaikabhōgaiḥ \*

nityasiddhaiḥ \*  
anantaiḥ \*  
yathāyōgaṃ sēvyamānaṃ \*  
ātmabhōgēnānanusaṃhita parādikālam \*  
divyāmala kōmalāvalōkanēna viśvamāhlādayantam \*  
īṣadunmīlita mukhāmbujōdaravinirgatēna \*  
divyānanāravinda śōbhājanakēna \*  
divyagāmbhīryaudārya saundarya  
mādhuryādyanavadhika guṇagaṇavibhūṣitēna \*  
atimanōharadivyaabhāvagarbhēna \*  
divyalīlālāpāmṛtēna \*  
akhilajanahṛdayāntarāṅyāpūrayantaṃ bhagavantaṃ  
nārāyaṇaṃ dhyānayōgēna dr̥ṣṭvā \*  
tatō bhagavatō nityasvāmyam \*  
ātmanō nityadāsyam ca yathāvasthitamanusandhāya \*  
kadā'haṃ bhagavantaṃ nārāyaṇaṃ  
mama kulanāthaṃ mama kuladaivataṃ mama kuladhanaṃ  
mama bhōgyaṃ mama mātaraṃ mama pitaraṃ mama  
sarvaṃ sākṣātkaravāṇi cakṣuṣā \*  
kadā'haṃ bhagavatpādāmbujadvayaṃ śirasā dhārayiṣyāmi \*  
kadā'haṃ bhagavatpādāmbujadvaya paricaryāśayā  
nirastasamastētara bhōgāśaḥ \*  
apagata samasta sām̐sārikasvabhāvaḥ \*  
tatpādāmbujadvayaṃ pravēkṣyāmi \*  
kadā'haṃ bhagavatpadāmbujadvaya paricaryākaraṇayōgyaḥ  
tadēkabhōgaḥ tatpādau paricarīṣyāmi \*

*kadā māṃ bhagavān svakīyayā atisītalayā*

*dr̥śā avalōkya \**

*snigdthagambhīra madhurayā girā paricaryāyāṃ ajñāpayiṣyati \**

*iti bhagavatparicaryāyāṃ āśāṃ vardhayitvā \**

*tayaivāśayā tatprasādōpabr̥ṃhitayā bhagavantam upētya \**

*dūrādēva bhagavantam śēṣabhōgē śriyā sahāsīnam \**

*vainatēyādibhiḥ sēvyamānam \**

*samastaparivārāya śrīmatē nārāyaṇāya namaḥ \**

*iti praṇamya \**

*utthāyōtthāya punaḥ punaḥ praṇamya \**

*atyanta sādhasavinayāvanatō bhūtvā \**

*bhagavatpāriṣada gaṇanāyakaiḥ dvārapālaiḥ*

*kṛpayā snēhagarbhayā dr̥śā'valōkitaḥ \**

*samyagabhivanditaiḥ taistairēvānumatō bhagavantamupētya \**

*śrīmatā mūlamantrēṇa \**

*māṃ aikāntikātyantika paricaryākaraṇāya parigr̥hṇiṣva \**

*iti yācamānaḥ praṇamya \**

*ātmānaṃ bhagavatē nivēdayēt ||*

*tatō bhagavatā svayamēvātmasañjīvanēna amaryādaśīlavatā*

*atiprēmānvitēnāvalōkanēnāvalōkya \**

*sarvadēśasarvakālasarvāvasthōcita*

*atyantasēṣabhāvāya svīkṛtaḥ \**

*anujñātaśca \**

*atyantasādhasavinayāvanataḥ \**

*kiṅkurvāṇaḥ \**



kṛtāñjalipuṭaḥ \*  
bhagavantamupāsīta ||

tataścānubhūyamāna bhāvaviśēṣaḥ \*  
niratiśayaprītyā anyat kiñcit kartuṃ draṣṭuṃ  
smartumaśaktaḥ \*  
punarapi śēṣabhāvamēva yācamānaḥ \*  
bhagavantamēvāvicchinna srōtōrūpēṇa  
avalōkanēnāvalōkayan āsīta ||

tatō bhagavatā svayamēvātmasañjīvanēna  
avalōkanēnāvalōkya \*  
sasmitamāhūya \*  
samastaklēsāpahaṃ \*  
niratiśayasukhāvaham \*  
ātmīyaṃ \*  
śrīmatpādāravindayugaḷaṃ \*  
śīrasi kṛtaṃ dhyātvā \*  
amṛtasāgarāntarnimagnasarvāvayavaḥ sukhamāsīta ||

lakṣmīpatēryatipatēśca dayaikadhāmnōḥ  
yō'sau purā samajaniṣṭa jagaddhitārtham |  
prācyam prakāśayatu naḥ paramaṃ rahasyaṃ  
saṃvāda ēṣa śaraṇāgatimantrasāraḥ ||

|| iti śrīvaikuṅṭhagadyaṃ samāptam ||  
kavitārkikasimhāya kalyāṇaguṇaśālinē |  
śrīmatē vēṅkaṭēśāya vēdāntaguravē namaḥ ||